

राजीव गांधी पंचायत सशक्तीकरण अभियानांतर्गत सन २०१३-१४ करीता अहमदनगर, नंदुरबार, रायगड, नांदेड, चंद्रपूर व वर्धा या जिल्ह्यातील जिल्हा पंचायत संसाधन केंद्र इमारत बांधकामास प्रशासकीय मान्यता मिळणेबाबत.

महाराष्ट्र शासन

ग्राम विकास विभाग

शासन निर्णय क्रमांक: रागांप २०१३ /प्र.क्र.१९७/योजना-४

२५, बांधकाम भवन, मझबान पथ,

फोर्ट, मुंबई - ४०० ००९.

तारीख: २० ऑक्टोबर, २०१४.

वाचा

१) केंद्र शासनाच्या पंचायती राज मंत्रालयाचे पत्र क्र.११०११/०५/२०१३/डीपीई,
दिनांक २४ सप्टेंबर, २०१३.

२) शासन निर्णय, ग्राम विकास विभाग, क्र. रागांप-२०१२/प्र.क्र.९२/यो-४ दि. ३ मार्च २०१४

प्रस्तावना

राजीव गांधी पंचायत सशक्तीकरण अभियान (RGPSA) या केंद्र पुरस्कृत ७५:२५ योजनेंतर्गत ग्रामपंचायत स्तरावर तांत्रिक व प्रशासकीय सहाय्य, ग्रामपंचायतींना पायाभूत सुविधा देणे, स्थानिक स्वराज्य संस्थांचे लोकनियुक्त प्रतिनिधी, अधिकारी/कर्मचारी यांना कार्यक्षमतेने कार्य करण्यासाठी क्षमतावृद्धीसाठी प्रशिक्षण व इतर कार्यक्रम राबविण्याचे निर्देश आहेत. यामध्ये ग्रामपंचायत, पंचायत व जिल्हा परिषद सदस्य इत्यादींना त्यांचे अधिकार, हक्क व कर्तव्य याबाबतची जाणीव करून देण्यासाठी क्षमतावृद्धी प्रशिक्षणासाठी जिल्हा पंचायत संसाधन केंद्र इमारत बांधकाम करून देण्याची बाब अंतर्भूत आहे. या योजनेसाठी केंद्र व राज्य शासनाचा निधी ७५:२५ या प्रमाणात उपलब्ध करून द्यावा लागणार आहे. केंद्र शासनाने राजीव गांधी पंचायत सशक्तीकरण अभियान योजनेची राज्यात अंमलबजावणी करण्यासाठी सन २०१३-१४ या आर्थिक वर्षाकरीता एकूण रु. २२१.७८ कोटी रकमेचा आराखडा मंजूर केला आहे. त्यापैकी केंद्र शासनाने पहिला हप्ता रु. ८३,१७,०६,५०९/- इतका निधी राज्य शासनास उपलब्ध करून दिला असून, तो महासंचालक, यशदा, पुणे यांच्या अधिनस्त ठेवण्यात आला आहे. तसेच राज्य शासनाकडून रु.१४.५० कोटी इतका राज्य हिश्याचा निधी यशदा, पुणे यांच्याकडील खात्यात वर्ग करण्यात आला आहे. या निधीतून राज्यातील अहमदनगर, नांदेड, चंद्रपूर, नंदूरबार, वर्धा

व रायगड येथील जिल्हा पंचायत संसाधन केंद्र इमारतीचे नवीन बांधकाम करण्यासाठी निधी उपलब्ध करून देण्याची बाब विचाराधीन होती.

शासन निर्णय

राजीव गांधी पंचायत सशक्तीकरण अभियान योजनेंतर्गत अहमदनगर, नंदुरबार, रायगड, नांदेड, चंद्रपूर व वर्धा या ६ जिल्ह्यांमध्ये जिल्हा पंचायत संसाधन केंद्र इमारतीचे बांधकाम हाती घेण्यासाठी केंद्र शासनाने प्रत्येकी रु. २.०० कोटीच्या मर्यादेत निधी मंजूर केलेला आहे. त्या अनुषंगाने लागणाऱ्या इमारत बांधकामाचे अंदाजपत्रक प्रशासकीय मान्यतेसाठी पुढील प्रमाणे सादर करण्यात आलेली आहे.

अ.क्र.	जिल्हा परिषदेचे नाव	प्रस्तावित अंदाजपत्रकीय किंमत	प्रशासकीय मान्यतेची किंमत
१	रायगड	रु. २,००,००,०००/-	रु. २,००,००,०००/-
२	नंदुरबार	रु. १,९९,९८,८४७/-	रु. २,००,००,०००/-
३	वर्धा	रु. २,१८,४५,९००/-	रु. २,००,००,०००/-
४	नांदेड	रु. २,००,००,०००/-	रु. २,००,००,०००/-
५	चंद्रपूर	रु. १,९९,९२,०००/-	रु. २,००,००,०००/-
६	अहमदनगर	२,९३,१७,१००/-	रु. २,००,००,०००/-

मुख्य कार्यकारी अधिकारी जिल्हा परिषद यांच्याकडून सादर करण्यात आलेली अंदाजपत्रके विचारात घेऊन राजीव गांधी पंचायत सशक्तीकरण अभियान या योजनेमधून प्रत्येक जिल्हा पंचायत संसाधन केंद्र इमारती बांधकामासाठी रु. २.०० कोटी निधी उपलब्ध करून दिला जाणार असल्याने रु. २,००,००,०००/- इतक्या खर्चाच्या मर्यादेत वरीलप्रमाणे अ.क्र.१ ते ६ मधील जिल्ह्यांसाठी प्रशासकीय मान्यता देण्यात येत आहे.

वर्धा व अहमदनगर जिल्ह्यातील प्रस्तावित जिल्हा पंचायत संसाधन केंद्र इमारतीच्या बांधकामाच्या अंदाजपत्रकीय किंमत रु.२.०० कोटीपेक्षा जास्त प्रशासकीय मान्यतेसाठी सादर केलेली आहेत. वरील वर्धा व अहमदनगर जिल्ह्यांना रु.२.०० कोटी प्रशासकीय मान्यतेच्या रकमेच्या वर राज्य शासनाकडून किंवा प्रस्तावित योजनेसह इतर कोणत्याही योजनेतून रु.२.०० कोटीपेक्षा जास्त निधी उपलब्ध करून दिला जाणार नाही. जिल्हा परिषद, वर्धा व अहमदनगर यांनी रु.२.०० कोटीपेक्षा जास्त निधी खर्च करावयाचा असल्यास त्यांनी जिल्हा परिषदेच्या स्वनिधीतून इतर निधीमधून खर्च

करण्याची दक्षता घ्यावी. वरील प्रस्तावीत इमारतीचा रु. दोन कोटीपेक्षा जादा निधी उपलब्ध करावयाची जबाबदारी संबंधित मुख्य कार्यकारी अधिकारी, जिल्हा परिषद यांची राहिल.

वरील मंजूर निधीपैकी सन २०१३-१४ या वित्तीय वर्षाकरीता प्रत्येकी रु. १.०० कोटी याप्रमाणे एकूण रु. ६.०० कोटी इतका निधी जिल्हा पंचायत संसाधन केंद्र, अहमदनगर, नंदुरबार, रायगड, नांदेड, चंद्रपूर व वर्धा यांना मंजूर करण्यात येत आहे. त्यापैकी पहिला हप्ता म्हणून प्रत्येकी रु. १०,००,०००/- याप्रमाणे मुख्य कार्यकारी अधिकारी, जिल्हा परिषद अहमदनगर, नंदुरबार, रायगड, नांदेड, चंद्रपूर व वर्धा यांना वितरीत करण्यास मंजूरी देण्यात येत आहे.

या योजनेखाली वितरीत करण्यात आलेले अनुदान हे ज्या जिल्हा पंचायत संसाधन केंद्राच्या इमारत बांधकामासाठी दिलेला आहे त्याच इमारत बांधकामावर खर्च होईल याची संबंधित मुख्य कार्यकारी अधिकारी, जिल्हा परिषद यांनी दक्षता घ्यावी.

या योजनेच्या प्रभावी अंमलबजावणीसाठी खालील नमूद केलेल्या अटी व नियमानुसार इमारत बांधकामाची अंमलबजावणी करण्याची दक्षता घ्यावी-

१. ज्या जागेवर इमारत बांधकाम करावयाचे आहे ती जागा जिल्हा परिषदेच्या मालकीची असावी. पी आर कार्ड / मालकीहक्काच्या दस्तावेजामध्ये जिल्हा परिषदेची स्पष्ट मालकी असल्याची खात्री करण्याची जबाबदारी मुख्य कार्यकारी अधिकारी जिल्हा परिषद यांची राहिल.
२. जिल्हा परिषदेने स्वतःच्या मालकीच्या जागेवर जिल्हा पंचायत संसाधन केंद्र इमारतीचे बांधकाम करण्यास तयार असल्याचे लेखी हमीपत्र द्यावे..
३. संबंधित उप मुख्य कार्यकारी अधिकारी(ग्रामपंचायत) यांनी जिल्हा पंचायत संसाधन केंद्राला जागा उपलब्ध असल्याचा अहवाल शासनास सादर करावा.
४. जिल्हा पंचायत संसाधन केंद्राच्या इमारत बांधकामास सक्षम प्राधिकाऱ्यांनी तांत्रिक मान्यता देण्याची व्यवस्था करावी
५. जिल्हा पंचायत संसाधन केंद्र इमारत बांधकामाबाबत दि.१९.१०.२०११ च्या शासन निर्णयातील तरतुदीनुसार जिल्हा परिषद स्तरावर ई-निविदा प्रसिध्द करण्याची कार्यवाही करण्यात यावी
६. कालबद्ध कार्यक्रम आखून या योजनेंतर्गत जिल्हा पंचायत संसाधन केंद्र इमारतीचे बांधकाम वेळेत पूर्ण होईल याची दक्षता संबंधित अतिरिक्त मुख्य कार्यकारी अधिकारी, कार्यकारी अभियंता (बांधकाम विभाग) व उपमुख्य कार्यकारी अधिकारी (ग्रामपंचायत) यांनी घ्यावी

७. सविस्तर अंदाजपत्रकास तांत्रिक मान्यता घेण्यापूर्वी विजेची सोय, प्रकाश दिवे, फॅन, कार्यालय-हॉस्टेलसाठी लागणारे फर्निचर व साहित्य सामुग्री, कार्यालयासाठी लागणारी इतर साधने (टेबल, खुर्च्या, डेस्क इ.), कॉन्फरन्स हॉल व साउंड सिस्टीम, कॉम्प्युटर लॅन/ वायफ़ाय व टी.व्ही, सी.सी. टी.व्ही इ. बाबींचा समावेश असावा. तांत्रिक मान्यता देणा-या सक्षम प्राधिकरणाने वरील बाबी अंदाजपत्रकात असल्याची खात्री करावी.वरील कामांसाठी वेगळा स्वतंत्र निधी मिळणार नसल्याने मुख्य कार्यकारी अधिकारी यांनी वरील सर्व बाबी अंदाजपत्रकात असल्याची खात्री करूनच अंदाजपत्रकानुसार कामाचे आदेश द्यावेत.
८. जिल्हा पंचायत संसाधन केंद्राचे अंदाजपत्रक तयार करताना चालू वर्षाच्या जिल्हा दरसूचीनुसार करून विशिष्ट कालमर्यादा निश्चित करून कामाची पूर्तता करावी. या कामास विलंब झाल्यास अंदाजपत्रकात किंवा कामाच्या किंमतीमध्ये विलंब झाल्यास संबंधित विलंब करणा-या प्रशासकीय अधिका-यावर किंवा विलंब करणा-या कंत्राटदारावर तात्काळ दंडनीय कारवाई करण्याच्या अटीवर प्रशासकीय मान्यता प्रदान करण्यात येत आहे याची नोंद घ्यावी.
९. जिल्हा पंचायत संसाधन केंद्र इमारत बांधकामाकरीता निधी राज्य प्रकल्प संचालक, राजीव गांधी पंचायत सशक्तीकरण अभियान, पुणे यांनी संबधीत मुख्य कार्यकारी अधिकारी जिल्हा परिषद यांना वितरीत करावा. सोबतच्या विवरण पत्रानुसार संबंधित जिल्हा परिषदांना तात्काळ निधी वितरीत करण्याची कार्यवाही करून त्याबाबतचा अहवाल शासनास सादर करावा. मुख्य कार्यकारी अधिकारी यांनी खर्चाबाबत उपयोगिता प्रमाणपत्रे शासनास सादर करावीत. राजीव गांधी पंचायत सशक्तीकरण अभियानांतर्गत जिल्हा पंचायत संसाधन केंद्रासाठी केंद्र शासनाची ७५ टक्के रु.१५०.०० लक्ष व राज्य शासनाचे २५ टक्के रु.५० लक्ष अनुदान अनुज्ञेय आहे. केंद्र व राज्य शासनाच्या निधीचे खालीलप्रमाणे लेखाशिर्षनिहाय उपलब्ध होणा-या निधीतून खर्च करण्यात यावा.
- I. या कामांकरीता केंद्र शासनाच्या निधीतून होणारा खर्च मागणी क्रमांक एल-०२, २०५३- जिल्हा प्रशासन, ०९३, जिल्हा आस्थापना- राज्यक्षेत्र ०६, पंच, सरपंच, सचिव, अशासकीय सदस्य इत्यादींना प्रशिक्षण, ०६(०४) राजीव गांधी पंचायत सशक्तीकरण अभियान केंद्र पुरस्कृत योजना (७५-२५) (योजनांतर्गत) केंद्र हिस्सा (२०५३१३३८) या लेखा शिर्षाखाली सन २०१३-१४ या आर्थिक वर्षासाठी मंजूर करण्यात आलेल्या तरतूदीतून भागविण्यात यावा.
- II. या कामांकरीता राज्य शासनाच्या निधीतून होणारा खर्च मागणी क्रमांक एल-०२, २०५३- जिल्हा प्रशासन, ०९३, जिल्हा आस्थापना- राज्यक्षेत्र ०६, पंच, सरपंच, सचिव, अशासकीय सदस्य

इत्यादींना प्रशिक्षण, ०६(०५) राजीव गांधी पंचायत सशक्तीकरण अभियान केंद्र पुरस्कृत योजना (७५-२५) (योजनांतर्गत) राज्य हिस्सा (२०५३१३४७) या लेखा शिर्षाखाली सन २०१३-१४ या आर्थिक वर्षासाठी मंजूर करण्यात आलेल्या तरतूदीतून भागविण्यात यावा.

वरील शासन निर्णय, वित्तीय अधिकारी, नियम पुस्तिका, १९७८, भाग पहिला, -उपविभाग- पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र. १३४ खाली प्रशासनिक विभागास प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०२९१५१०५९७२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. नरेश गिते)

उप सचिव, महाराष्ट्र शासन.

प्रत,

१. महासंचालक, यशवंतराव चव्हाण विकास प्रशासन प्रबोधिनी, यशदा, पुणे
२. महालेखापाल, लेखा व अनुज्ञेयता/ लेखा परिक्षा, महाराष्ट्र, मुंबई-१/नागपूर
३. मुख्य लेखा परिक्षक स्थानिक निधी लेखा, नवी मुंबई
४. मुख्य कार्यकारी अधिकारी, जिल्हा परिषद, अहमदनगर, नांदेड, चंद्रपूर, नंदूरबार, वर्धा व रायगड
५. सर्व उप आयुक्त (आस्थापना), विभागीय आयुक्त कार्यालय
६. अतिरिक्त मुख्य कार्यकारी अधिकारी, जिल्हा परिषद, अहमदनगर, नांदेड, चंद्रपूर, नंदूरबार, रायगड
७. राज्य प्रकल्प संचालक, राज्य प्रकल्प व्यवस्थापन कक्ष रा. गां. पं.स. अ. पुणे.

८. उप मुख्य कार्यकारी अधिकारी(ग्रामपंचायत), जिल्हा परिषद, अहमदनगर, नांदेड, चंद्रपूर, नंदूरबार, वर्धा, रायगड
९. उप महासंचालक तथा संचालक राज्य ग्रामीण विकास संस्था, यशदा, पुणे
१०. मुख्य लेखा व वित्त अधिकारी, जिल्हा परिषद, अहमदनगर, नांदेड, चंद्रपूर, नंदूरबार, वर्धा, रायगड.
- ११.कार्यकारी अभियंता (बांधकाम), जिल्हा परिषद, अहमदनगर, नांदेड, चंद्रपूर, नंदूरबार, वर्धा, रायगड.
- १२.जिल्हा कोषागार अधिकारी, अहमदनगर, नांदेड, चंद्रपूर, नंदूरबार, वर्धा, रायगड.
१३. उप मुख्य लेखा परिक्षक स्थानिक निधी लेखा, अहमदनगर, नांदेड, चंद्रपूर, नंदूरबार, वर्धा, रायगड.
- १४.निवडनस्ती, योजना ४.